



Minuti tal-Laqqgħa Nru. 43 tal-Ħames Kunsill Lokali ta' Ħal Luqa li saret fl-Uffiċċju Amministrattiv tal-Kunsill nhar l-Ħamis, 28 t' Ottubru 2010 fil-5.30 p.m.

Preżenti:	il-Membri
Is-Sindku	Is-Sur John Schembri
Il-Viċi Sindku	Is-Sur Joseph Scicluna
Il-Kunsilliera	Is-Sur Victor Caruana
	Is-Sur Joseph Piscopo A. Mus.L.C.M Is-Sur Joseph Camilleri Is-Sinjura Luċia Massa
Skuzat	Dr. Frank Psaila LL.D
Segretarju Eżekuttiv	Is-Sur Michael Portelli

AGENDA

1. Qari u Approvazzjoni tal-Minuti
2. Punti Mqajjma mill-Minuti
3. Korrispondenza
4. Attivita Kulturali
5. Tenders Public Private Partnership (PPP)
6. Kunitat Amministrattiv
7. Approvazzjoni ta' Hlasijiet
8. Aġġornament



1.0 QARI U APPROVAZZJONI TAL-MINUTI

- 1.1 Rigward paragrafu 1.2, il-Kunsillier Piscopo qal li dan għandu jjeqaf sa fejn tasal il-kelma SkolaSajf peress li hu jhoss li daww l-emails li huwa baġat huma importanti. Huwa qal li permezz ta' tagħhom zamm kuntatt mal-Headmistress u kien ftiehem li sakemm ma jinqala xejn huwa ma kellux il-bżonn għaliex jintervjeni.

5.35 p.m. Il-Kunsillier Frank Psaila informa lil Kunsill permezz ta' telefonata li minhabba impennji ta' xogħol li kellu dakinhar huwa ma kienx se jkun jista' jattendi l-laqgħa.

2.0 PUNTI MQAJJMA MILL-MINUTI

- 2.1 Is-Segretarju ta' risposta lil Kunsillier Piscopo fuq is-schedule of payments tal-laqgħa preċedenti. Huwa qali li l-ammont tal-bulky refuse ma kienx qed jaqbel ma dak li kien hemm printed peress li dan kien żball tal-inputting. Huwa qal li jekk wiehed jara l-invoice jinduna mill-ewwel bl-iżball. Is-Segretarju qallu wkoll li rigward il-petty cash, il-Kunsillier Piscopo ma kienx semma li kien gie ġurnata qabel u kien infurmat li l-iskrivana kienet bil-leave u kien hemm l-istatement tal-petty cash magħluq.
- 2.2 Il-Kunsillier Piscopo qal li meta jkun hemm xi differenzi fl-ammonti fis-schedule of payments għandu jinforma l-Kunsill fuq xi tibdil li jkun hemm. Dawn għandhom jiġu updated fis-schedule of payments ta' wara.
- 2.3 Il-Kunsillier Caruana saqsa fuq jekk kinitx saret l-ittra fejn kellu jintalab ir-rapport fuq l-investigazzjoni li kienet saret fuq l-operat tal-Kunsill Lokali. Is-Segretarju wieġeb li din kienet għadha ma saritx u li se jkun qed jiċċekja jekk dan jistax jinġieb. Is-Sindku wieġeb li dan huwa kunfidenzjali anki peress li bħalissa jinsab quddiem l-Avukat Ġenerali u ma tkunx haġa f' postha li ssir tali talba. .

3.0 KORRISPONDENZA

- 3.1 Is-Segretarju ressaq ittra li waslet mingħand il-Malta Olympic Committee rigward il-MOC Local Council Sports Awards biex il-Kunsill jkun jista' japplika jekk ikun wettaq xi attività favur l-isports.
- 3.2 Is-Segretarju ressaq ukoll email li waslet mingħand l-Assoċjazzjoni tal-Kunsill Lokali rigward laqgħa li se ssir għal Kunsilliera fl-20 ta' Novembru. Huwa stieden lil-Kunsilliera biex min hu interessat jibbukja sal-11 ta' Novembru.
- 3.3 Is-Sindku ta' aġġornament lil Kunsilliera fuq dak li kien qed jiġri rigward dak li kien qed jinġhad fuq il-media. Fid-diskors li huwa ipprepara għal waqt il-laqgħa ikkundana il-mod kif l-istazzjonijiet tat-televiżjoni speċjalment in-"NET TV kienet qiegħed juża nuqqas t' etika" fil-konfront tiegħu meta l-każ kien relatattat mal-Ex Segretarju Eżekuttiv u mhux miegħu.

- 3.4 Is-Sindku kompla jgħid li qed “jikkundana lil dawk il-persuna li kienu qeġhdin jgħaddu l-informazzjoni lil media minhabba skopijiet partigġjani”. Huwa sostna li anki qeġhdin jitgħawwġu l-fatti fl-informazzjoni li qed tingħata. Huwa semma l-fatt li l-aħħar li kien imsemmi fil-media intqal li kien il-Kunsill b’ “maġġoranza Laburista li kien iffabbrika l-invoice” u li dan ma kienx filfatt minnu.
- 3.5 Is-Sindku tkellem ukoll fuq il-fatt li kien issemma li ffirmat tletin ċekk min “wara dahar il-Kunsill”. Huwa aċċerna li mhux vera li għamel din il-ħaġa min wara dahar il-Kunsill anki peress li jgawdi l-fiduċja tal-maġġoranza tal-Kunsilliera u ma jhossx li għandu jaħbi minhom. Huwa qal li dawn iċ-ċekkijiet ġew iffirmati fuq l-ismijiet tal-istaff tal-Kunsill biex dawn ikunu jistgħu jissarrfu għal petty cash li l-utilizzar tagħhom kien responsabbli l-Ex Segretarju Eżekuttiv, s-Sur. Michael Borg. Huwa qal ukoll li dawn ingemgħu fuq bazi ta snin u mhux fuq sena waħda u li fuqhom dawn ma jsirux invoices. Dwar iċ-ċekk li jammonta għal madwar Euro 800 u li ngħata importanza kbira, kien rigward sebgħin siegħa xogħol li ħadem l’ Ex Segretarju Eżekuttiv waqt li hu kien bil-leave.
- 3.6 Is-Sindku semma wkoll il-fatt li kien hu li ġibed l-attenzjoni tal-Awtoritajiet konċernati u għamel ix-xogħol ta’ “whistle blower” biex b’ hekk setgħet saret l-investigazzjoni. Huwa qal li għal fatt li għamel din il-ħaġa flok ma kien premjat kien “imsawwat”.
- 3.7 Is-Sindku wera wkoll ittra li ntbagħtet min naħa tal-avukat tal-Kunsill lil Ex Segretarju Eżekuttiv sabiex jirrifondi l-flus li huwa kien ħa lil Kunsill. Huwa kompla jgħid li l-flus li jammontaw għal € 4,720 u li kienu saru kontra invoice falsifikata kienu ġew refużi lura fil-kont tal-Kunsill fit-23 ta’ Diċembru 2009. Dawn kienu intqalu li ġew refużi min naħa tal-avukat tal-Ex Segretarju Eżekuttiv, kif ukoll konfermati wara li nġiebu bank statements tas-sena 2009 fejn kien hemm indikat id-depożitu.
- 3.8 Il-Kunsillier Caruana qal li dan l-aġir tal-Ex Segretarju Eżekuttiv huwa daħk fil-wiċċ fil-konfront tal-Kunsill Lokali, għax huwa qal li ma jstax jifhem kif dan ħa l-flus lil Kunsill u reġa irrifondihom lura. Il-Kunsillier qal li l-Ex Segretarju Eżekuttiv kien qed jiżbalja għal mod kif mexa mal-Kunsill
- 3.9 Is-Sindku spiċċa d-dsikors tiegħu billi rringrazzja lil Kunsilliera li fil-laqgħa preċedenti esprimew il-fiduċja li għandhom fih meta vvutaw favur tiegħu fil-mozzjoni għal vot ta fiduċja li kien ressaq il-Viċi Sindku waqt il-laqgħa.
- 3.10 Il-Kunsillier Camilleri semma li l-Kunsill hemm bżonn li jibda jieħu ħsieb sabiex ikun hemm id-dekorazzjonijiet tad-dwal tal-Milied fit-toroq. Il-Kunsill qabel unanimament ma din il-proposta u ġie suġġerit li tintuża l-proċedura sabiex il-Kunsill jingħata dan is-servizz.
- 3.11 Il-Kunsillier Caruana ssuġġerixxa li bil-flus li l-Kunsill jhallas biex jinkrew dawn id-dwal jistgħu jinbdew jinxtraw id-dekorazzjonijiet naqa, naqa.

4.0 ATTIVITA KULTURALI

- 4.1 Il-Viċi Sindku rrefera għal attivita li kienet se ssir f’ Ottubru u li kienet se tkun forma ta’ Tieg Malti. Huwa qal li din l-attivita kellha tithassar minhabba previzjonijiet ta temp li kienu qed jsemmu li kien se jkun maltemp.

- 4.2 Il-Viçi Sindku semma wkoll li għalkemm dawn ma setgħux jattendu għal Hadd 24 t' Ottubru peress li din kienet posposta imma huma kellhom impennji oħra, huma xorta waħda jkunu jistgħu jiġu darba oħra bħas sena d-diehla. Għalhekk huwa ssuġġerixxa biex dawn ikunu jistgħu jingiebu f' Mejju tas-sena d-diehla għal okkażżjoni ta' Jum Hal Luqa.

5.0 TENDERS PUBLIC PRIVATE PARTNERSHIP (PPP)

- 5.1 Is-Sindku ressaq rapport li sar mill-perit rigward it-tender tal-Public Private Partnership fuq l-offerti li ntefġu.
- 5.2 Fir-rapport ingħataw totali fuq l-ammonti tal-materjal globali. Min dawn l-ammonti li ngħataw l-aktar waħda vantaġġjuża kienet dik ta Polidano Bros bl-ammont ta' € 267,163.69 u wara kien hemm l-ammonti ta Bonnici Brothers bit-total ta € 314,080.71 u fl-aħħar dik ta Vella Group bl-ammont ta' € 331,821.30 li kienet l-oġġal offerta.
- 5.3 Ir-rapport ikompli jgħid li Polidano Bros qed jagħti l-aħjar rati fuq il-prezzijiet ta' materjali li huma l-aktar b'zonnjużi fil-kostruzzjoni tat-toroq li huma dawk tal-base wearing course li jintuża meta ssir is-sodda tat-triq. Barra mil-base wearing course kien hemm materjali oħra li fuqhom kien hemm rati favorevoli min naħa ta Polidano Bros bħal granular base course u on site excavation. Fil-każ tar-rati issemma wkoll il-fatt li Bonnici Bros naqqas li jagħti r-rati fuq items li mhumiex kwantifikati.
- 5.4 Kien hemm imsemmi wkoll il-fatt li Polidano Bros għandu l-esperjenza neċessarja kif ukoll li huwa mġammar bl-apparat meħtieġ biex jintuża fix-xogħol tal-kostruzzjoni tat-toroq.
- 5.5 Il-Kunsillier Caruana qal li kien hemm differenza kbira fil-prezzijiet tar-rati fuq items oħra bejn l-offerenti.
- 5.6 Qabel m' għaddha l-mozzjoni is-Sindku saqsa lil Kunsilliera prezenti jekk għandhom xi kummenti jew mistoqsijiet. Is-Sindku ressaq il-mozzjoni biex jintgħażel Polidano Bros bħala kuntrattur għal dawn ix-xogħolijiet. Din il-mozzjoni kienet approvata mill-Kunsill b' vot unanimu.

6.0 KUMITAT AMMINISTRATTIV HAL FARRUĠ

- 6.1 Peress li fil-hin tal-laqgħa meta kien imiss l-item tal-Kumitat Amministrattiv ta' Hal Farruġ kien hemm ic-chairperson nieqes, is-Segretarju Eżekuttiv ta' aġġornament lil Kunsill fuq dak li kien għaddej rigward il-Kumitat Amministrattiv u Hal Farruġ.
- 6.2 Is-Segretarju ressaq ittra rigward il-fondi li għalihom kien applika għalihom l-Kumitat Amministrattiv. Din l-ittra kienet tgħid li l-applikazzjoni kienet giet milqugħuha u nofs il-flus li kienu mwieġħda se jingħataw f' installment wieħed.
- 6.3 Issemma wkoll li l-Kumitat kien għamel petizzjoni rigward ir-rota tal-karozza tal-linja għal Hal Farruġ. Din il-petizzjoni kienet tressqet għand Transport Malta u kien hemm approvazzjoni min naħa tal-Awtorita biex ikun hemm dan is-servizz għar-residenti.

6.4 Kien hemm problema rigward il-water culverts li jinsabu fi Triq Wied in-Noqor peress li dawn insaddu. Is-Segretarju qal li għalhekk se jisejjaħ il-perit biex issir stima tax-xogħolijiet li hemm bzonn li jsira biex tissolva din il-problema.

7.0 APPROVAZZJONI TA' HLASIJIET

7.1 Is-Segretarju spjega li c-cheque lil Dina Seguna kien qed jerga johroġ peress li l-ewwel darba li ħareġ il-pagament l-isem kien imnizzel ħażin. Dan kien reġa ġie irritornat u kancellat.

7.2 Kien hemm ukoll cheque ieħor li kien bħala depożitu fuq il-bnadar bħala garanzija fuqhom. Dan ic-cheque kien reġa ġie irritornat lura u kancellat. Is-Sindku ssuġġerixxa biex il-flus li ġew imħallsa biex inkrew il-bnadar għall attivita t' Ottubru jiġi nnutat li għal darb oħra meta nerġġhu nikru l-bnadar dawn ma jithallasux kirja fuqhom peress li dawn ma ntużawx.

7.3 Il-lista tal-pagamenti kienet imressqa quddiem il-membri tal-Kunsill prezenti għall approvazzjoni. Kien hemm qbil unanimu rigward din il-lista.

Konfermati lllum _____ 2010.

John Schembri
Sindku

Michael Portelli
Segretarju Eżekuttiv